

# NATIONAL NEWS BULLETIN (ODIA)

27 January-2025

Morning Bulletin : 7.15 a.m.

\*\*\*\*\*

## ମୁଖ୍ୟ ସମ୍ବାଦ

- ନୂଆଦିଲ୍ଲୀଠାରେ ବାର୍ଷିକ ଏନ୍-ସିସି ର୍ୟାଲିକୁ ଆଜି ସମ୍ବୋଧନ କରିବେ ପ୍ରଧାନମନ୍ତ୍ରୀ ।
- ପ୍ରୟାଗରାଜ ମହାକୁମ୍ଭ ମେଳାରେ ଆଜି ଯୋଗଦେବେ ସ୍ଵରାଷ୍ଟ୍ରମନ୍ତ୍ରୀ
- କୃଷକଙ୍କ ସଶକ୍ତିକରଣ ଏବଂ ସମୃଦ୍ଧି ପାଇଁ କେନ୍ଦ୍ର ସରକାର ଉଦ୍ୟମ ଜାରି ରଖୁଛନ୍ତି ବୋଲି କହିଲେ କୃଷିମନ୍ତ୍ରୀ
- ଭୁବନେଶ୍ଵରଠାରେ ଆସନ୍ତାକାଲି ‘ଉତ୍କର୍ଷ ଓଡ଼ିଶା-ମେକ୍ ଇନ୍ ଓଡ଼ିଶା’ ଦୁଇଦିନିଆ ସମ୍ମିଳନୀକୁ ଉଦ୍ଘାଟନ କରିବେ ପ୍ରଧାନମନ୍ତ୍ରୀ ।

ଏବଂ

- ଓଡ଼ିଶା ଡ୍ଵାରିଅର୍ସ ହକି ଇଣ୍ଡିଆ ଲିଗ୍ ମହିଳା ବର୍ଗ ଟାଇଟଲ୍ ହାସଲ କରିଛି ।

# ପିଏମ୍-ଏନ୍‌ସିସି ର୍ୟାଲି

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଦିଲ୍ଲୀର କାରିୟାସ୍ତା ପରେ ଓ ଗ୍ରାଉଣ୍ଡରେ ବାର୍ଷିକ ଏନ୍‌ସିସି ର୍ୟାଲିକୁ ଆଜି ସମ୍ବୋଧନ କରିବେ । ଚଳିତବର୍ଷ ଏନ୍‌ସିସି ର୍ୟାଲିର ବିଷୟବସ୍ତୁ ରହିଛି **ଯୁବଶକ୍ତି ବିକଶିତ ଭାରତ** । ଏଥିରେ ୮୦୦ରୁ ଅଧିକ ଏନ୍‌ସିସି କ୍ୟାଡେଟ୍ ଅଂଶ ଗ୍ରହଣ କରୁଛନ୍ତି । ଦେଶ ନିର୍ମାଣ କ୍ଷେତ୍ରରେ ଏନ୍‌ସିସିର ପ୍ରତିବଦ୍ଧତା ଆଧାରିତ ସାଂସ୍କୃତିକ କାର୍ଯ୍ୟକ୍ରମ କ୍ୟାଡେଟ୍‌ଙ୍କ ଦ୍ଵାରା ପରିବେଷଣ କରାଯିବ । ଏହି କାର୍ଯ୍ୟକ୍ରମରେ ୧୮ଟି ଦେଶର ୧୪୪ ଜଣ ଯୁବ କ୍ୟାଡେଟ୍ ମଧ୍ୟ ଅଂଶ ଗ୍ରହଣ କରୁଛନ୍ତି । ମେରା ଯୁବ ଭାରତ, ଶିକ୍ଷା ମନ୍ତ୍ରଣାଳୟ, ଆଦିବାସୀ ବ୍ୟାପାର ବିଭାଗ, ୬୫୦ରୁ ଅଧିକ ସ୍ଵେଚ୍ଛାସେବୀ ଏହି କାର୍ଯ୍ୟକ୍ରମରେ ସ୍ଵତନ୍ତ୍ର ଅତିଥି ଭାବେ ଯୋଗ ଦେଉଛନ୍ତି ।

## ମହାକୁମ୍ଭ

ପ୍ରଧାନମନ୍ତ୍ରୀ ମହାକୁମ୍ଭ ମେଳାରେ ଆଜି ସ୍ଵରାଷ୍ଟ୍ରମନ୍ତ୍ରୀ ଅମିତ ଶାହା ଯୋଗଦେବାର କାର୍ଯ୍ୟସୂଚୀ ରହିଛି । ଶ୍ରୀ ଶାହା ତ୍ରିବେଣୀ ସଙ୍ଗମରେ ସ୍ନାନ କରିବା ସହ ପୁରୀ ଶଙ୍କରାଚାର୍ଯ୍ୟ, ଦ୍ଵାରିକା ଶଙ୍କରାଚାର୍ଯ୍ୟଙ୍କ ସମେତ ବହୁ ସାଧୁସନ୍ଥଙ୍କୁ ଭେଟିବେ ।

ଅନ୍ୟପକ୍ଷରେ ମହିଳା ସଶକ୍ତିକରଣକୁ ପ୍ରୋତ୍ସାହନ ପ୍ରଦାନ କରିବା କ୍ଷେତ୍ରରେ ମହାକୁମ୍ଭ ମେଳା ଏକ ଗୁରୁତ୍ଵପୂର୍ଣ୍ଣ ମଞ୍ଚ ପାଲଟିଛି । ଆମ

ସମ୍ବାଦଦାତା ଦେଇଥିବା ସୂଚନା ଅନୁଯାୟୀ ବହୁ ମହିଳା ସଂଗଠନ ଏବଂ ସ୍ୱେଚ୍ଛାସେବୀ ଅନୁଷ୍ଠାନ ପକ୍ଷରୁ ସେଠାରେ ମଣ୍ଡପମାନ ଖୋଲାଯାଇଛି । ଜାତୀୟ ମହିଳା ଆନ୍ଦୋଳନ ପକ୍ଷରୁ ମହିଳାଙ୍କ ଅଧିକାର ସୁରକ୍ଷା ନେଇ ଆଇନ ସଚେତନତା ସୃଷ୍ଟି କରିବା ଲକ୍ଷ୍ୟରେ ଏକ ମଣ୍ଡପ ସ୍ଥାପନ କରାଯାଇଛି । ଆନ୍ଦୋଳନ ଶିବାଜୀ ଶୁକ୍ଳା ଆକାଶବାଣୀ ସମ୍ବାଦ ବିଭାଗ ସହ ଆଲୋଚନାବେଳେ କହିଛନ୍ତି, ମହିଳାଙ୍କ ଅଧିକାର ସଚେତନତା ସୃଷ୍ଟି ସହ ସେଠାରେ ଆବଶ୍ୟକ ଆଇନଗତ ପରାମର୍ଶ ମଧ୍ୟ ପ୍ରଦାନ କରାଯାଉଛି । ଜାମ୍ବୁ କାଶ୍ମୀରର ଜଣେ ମହିଳା କାରିଗର କହିଛନ୍ତି, ମହାକୁମ୍ଭ ମେଳା ତାଙ୍କ ଉତ୍ପାଦ ବିକ୍ରିବଟା ପାଇଁ ଏକ ଉତ୍ତମ ମଞ୍ଚ ହୋଇପାରିଛି ।

## ଗୋୟଲ

୨୬/୧୧ ମୁୟାଲ ଆତଙ୍କବାଦୀ ଆକ୍ରମଣ ଘଟଣାର ଅଭିଯୁକ୍ତ ତାହାମୁର୍ ରାଶାଙ୍କୁ ଭାରତକୁ ପ୍ରତ୍ୟର୍ପଣ ନେଇ ଆମେରିକା ସୁପ୍ରିମକୋର୍ଟଙ୍କ ନିଷ୍ପତ୍ତିକୁ ବାଣିଜ୍ୟ ଓ ଶିଳ୍ପମନ୍ତ୍ରୀ ପିୟୁଷ ଗୋୟଲ ସ୍ୱାଗତ କରିଛନ୍ତି । ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ପ୍ରୟାସ ଯୋଗୁଁ ଏହା ସମ୍ଭବ ହୋଇପାରିଛି ବୋଲି ସେ କହିଛନ୍ତି । ୧୪୦ କୋଟି ଭାରତୀୟଙ୍କର ଏହା ବିଜୟ ବୋଲି ବର୍ଣ୍ଣନା କରିବା ସହ ସେ ଅଭିଯୋଗ କରି କହିଛନ୍ତି ୨୬/୧୧ ଆକ୍ରମଣ ପରେ ଯୁଦ୍ଧ ସରକାର କୌଣସି ଦୃଢ଼ ପଦକ୍ଷେପ ଗ୍ରହଣ କରିନଥିଲେ । ଭାରତ

ଯେକୌଣସି ଆତଙ୍କବାଦ କାର୍ଯ୍ୟକଳାପର ମୁକାବିଲା କରିବାରେ ସକ୍ଷମ  
ବୋଲି ସେ କହିଛନ୍ତି ।

## ଶିବରାଜ ପାର୍ମର

କୃଷକଙ୍କ ସଶକ୍ତିକରଣ ଏବଂ ସମୃଦ୍ଧି ପାଇଁ କେନ୍ଦ୍ର ସରକାର ଉଦ୍ୟମ ଜାରି  
ରଖୁଛନ୍ତି ବୋଲି କୃଷି ଓ କୃଷକ କଲ୍ୟାଣ ମନ୍ତ୍ରୀ ଶିବରାଜ ସିଂ ଚୌହାନ  
କହିଛନ୍ତି । ନୂଆଦିଲ୍ଲୀରେ ୭୨ତମ ସାଧାରଣତନ୍ତ୍ର ଦିବସ ସମାରୋହରେ  
ନିମନ୍ତ୍ରିତ ଅତିଥି ଭାବେ ଯୋଗଦେଇଥିବା କୃଷକଙ୍କ ସହ ମତ ବିନିମୟ  
ବେଳେ ମନ୍ତ୍ରୀ ଶ୍ରୀ ଚୌହାନ ଏହା କହିଛନ୍ତି । ସେ କହିଛନ୍ତି ସରକାର  
ଆଧୁନିକ କୃଷି କୌଶଳ ଉପରେ ଗୁରୁତ୍ୱ ଦେବା ସହିତ କୃଷକଙ୍କ  
ସମସ୍ୟାର ସମାଧାନ ପାଇଁ ପ୍ରଯୁକ୍ତିବିଦ୍ୟାର ଉପଯୋଗ ଉପରେ ପ୍ରାଧାନ୍ୟ  
ଦେଉଛନ୍ତି । କୃଷକଙ୍କୁ ସେମାନଙ୍କର ଉତ୍ପାଦକୁ ସିଧାସଳଖ ଉପଭୋକ୍ତାଙ୍କୁ  
ବିକ୍ରି କରିବା ଏବଂ ସର୍ବାଧିକ ଲାଭକୁ ସୁନିଶ୍ଚିତ କରିବା ଲକ୍ଷ୍ୟରେ ସରକାର  
ବିଭିନ୍ନ ପଦକ୍ଷେପ ଗ୍ରହଣ କରୁଛନ୍ତି ବୋଲି ମନ୍ତ୍ରୀ କହିଛନ୍ତି ।

## ବୈଦେଶିକ ସଚିବ- ଚୀନ୍ ଗସ୍ତ

ବୈଦେଶିକ ସଚିବ ବିକ୍ରମ ମିଶ୍ର ଦୁଇଦିନିଆ ଚୀନ୍ ଗସ୍ତରେ ଯାଇ  
ଗତକାଲି ବେଜିଂରେ ପହଞ୍ଚିଛନ୍ତି । ଏହି ଗସ୍ତ ଅବସରରେ ଶ୍ରୀ ମିଶ୍ର ତାଙ୍କ  
ଚୀନ୍ ପ୍ରତିପକ୍ଷଙ୍କ ସହ ବିଭିନ୍ନ ଦ୍ୱିପାକ୍ଷିକ ପ୍ରସଙ୍ଗ ନେଇ ଆଲୋଚନା

କରିବାର କାର୍ଯ୍ୟସୂଚୀ ରହିଛି । ଦେଢ଼ମାସ ମଧ୍ୟରେ ଭାରତ ପକ୍ଷରୁ ଚୀନ ସହ ଏହା ଦ୍ଵିତୀୟ ଅଧିକାରୀସ୍ତରୀର ଗସ୍ତ ।

ସୂଚନାଯୋଗ୍ୟ ଆସନ୍ତା ୨୯ ତାରିଖରେ ଚୀନ୍ର ବସନ୍ତ ମହୋତ୍ସବ ଏବଂ ନବବର୍ଷ ପାଳନ ଅବସରରେ ଚୀନ୍ରେ ସପ୍ତାହେ ବ୍ୟାପୀ ଛୁଟି ପାଳନ କରାଯିବ ।

## ଫିସରମ୍ୟାନ୍ ଆରେଷ୍ଟ

ଶ୍ରୀଲଙ୍କା ନୌସେନା ଦୁଇଟି ପୃଥକ ଘଟଣାରେ ୩୪ ଜଣ ଭାରତୀୟ ମତ୍ସ୍ୟଜୀବୀଙ୍କୁ ଗିରଫ କରିଛି । ସେମାନଙ୍କ ଦ୍ଵାରା ବ୍ୟବହୃତ ୩ଟି ମାଛଧରା ତଳା ଶ୍ରୀଲଙ୍କା ନୌସେନା ଜବତ କରିଛି । ବେଆଇନ ମାଛଧରିବା ଅଭିଯୋଗରେ ଗତ ଦୁଇଦିନ ମଧ୍ୟରେ ଶ୍ରୀଲଙ୍କା ନୌସେନା ସେମାନଙ୍କୁ ଗିରଫ କରିଛି । ରାମନାଥପୁରମ୍ ମତ୍ସ୍ୟ ବିଭାଗ ଦେଇଥିବା ସୂଚନା ଅନୁଯାୟୀ, ଆନ୍ତର୍ଜାତିକ ସାମୁଦ୍ରିକ ସୀମାରେଖା ଅତିକ୍ରମ କରିବା ଅଭିଯୋଗରେ ଶ୍ରୀଲଙ୍କା ନୌସେନା ମତ୍ସ୍ୟଜୀବୀମାନଙ୍କୁ ଗିରଫ କରିଥିବା ଜଣାପଡ଼ିଛି । ମତ୍ସ୍ୟଜୀବୀ ସଂଘ ଏହି ଗିରଫଦାରୀକୁ ନିନ୍ଦା କରିବା ସହ ସେମାନଙ୍କର ମୁକ୍ତି ପାଇଁ କେନ୍ଦ୍ର ସରକାରଙ୍କ ହସ୍ତକ୍ଷେପ ଲୋଡ଼ିଛନ୍ତି ।

## ମେକ୍ ଇନ୍ ଓଡ଼ିଶା ସମ୍ମିଳନୀ

‘ଉତ୍କର୍ଷ ଓଡ଼ିଶା-ମେକ୍ ଇନ୍ ଓଡ଼ିଶା’ ସମ୍ମିଳନୀ ଆସନ୍ତାକାଲିଠାରୁ ଦୁଇଦିନ ଧରି ଭୁବନେଶ୍ଵର ଜନତା ମଇଦାନରେ ଅନୁଷ୍ଠିତ ହେବ ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଏହି ସମ୍ମିଳନୀକୁ ଉଦ୍‌ଘାଟନ କରିବାର କାର୍ଯ୍ୟକ୍ରମ ରହିଛି । ଏହି ସମ୍ମିଳନୀ ମାଧ୍ୟମରେ ରାଜ୍ୟରେ ପ୍ରାୟ ୫ ଲକ୍ଷ କୋଟି ଟଙ୍କାର ପୁଞ୍ଜି ନିବେଶ ପାଇଁ ରାଜ୍ୟ ସରକାର ଲକ୍ଷ୍ୟ ରଖିଥିବା ଜଣାପଡ଼ିଛି । ସମାରୋହରେ କେନ୍ଦ୍ର ଶିକ୍ଷାମନ୍ତ୍ରୀ ଧର୍ମେନ୍ଦ୍ର ପ୍ରଧାନ, ସୂଚନା ଓ ପ୍ରସାରଣ ମନ୍ତ୍ରୀ ଅଶ୍ୱିନୀ ବୈଷ୍ଣବ, ଆଦିବାସୀ ବ୍ୟାପାର ମନ୍ତ୍ରୀ ଜୁଏଲ୍ ଓରାମ୍ ପ୍ରମୁଖ ଯୋଗଦେବାର କାର୍ଯ୍ୟସୂଚୀ ରହିଛି ।

ଦେଶ ଓ ବିଦେଶର ବିଭିନ୍ନ ଶିଳ୍ପସଂସ୍ଥାର ୭ ହଜାର ୫୦୦ ରୁ ଅଧିକ ଶିଳ୍ପ ପ୍ରତିନିଧି, ନିବେଶକ ସମ୍ମିଳନୀରେ ଯୋଗଦେବେ । ସମ୍ମିଳନୀରେ ୩ଟି ପ୍ରସଙ୍ଗ ଆଧାରିତ ଅଧିବେଶନରେ ସ୍ମାର୍ଟଅପ୍ ଓଡ଼ିଶା, ସ୍କିଲ୍ ଇନ୍ ଓଡ଼ିଶା, ମହିଳା ଉଦ୍ୟୋଗୀଙ୍କ ମଧ୍ୟରେ ଆଲୋଚନା ଅନୁଷ୍ଠିତ ହେବ ।

## **ମଷ୍ଟ ଆନାଉନ୍ସମେଣ୍ଟ**

ଆକାଶବାଣୀର ଦ୍ୱିଭାଷିକ ଫୋନ୍ ଇନ୍ କାର୍ଯ୍ୟକ୍ରମ ପବ୍ଲିକ୍ ସ୍ଥିକ୍ରେ ଆଜି ରାତି ସାଢ଼େ ୯ଟାରେ **ଛାତ୍ରଛାତ୍ରୀଙ୍କ ଦ୍ୱାରା ପରୀକ୍ଷା ସମ୍ପନ୍ନୀୟ ଚାପର ମୁକାବିଲା** ଶୀର୍ଷକ ଆଲୋଚନାର ପ୍ରଚାର କରାଯିବ । କେନ୍ଦ୍ରୀୟ ମାଧ୍ୟମିକ ଶିକ୍ଷା ବୋର୍ଡ଼ର ଯୁଗ୍ମ ସଚିବ ଡକ୍ଟର ଶ୍ୱେତା ଅରୋରା ଏବଂ ଏମ୍‌ସର ମାନସିକ ରୋଗ ବିଭାଗ ପ୍ରଫେସର ଡାକ୍ତର ରାଜେଶ ସାଗର ଆଲୋଚନାରେ ଅଂଶ ଗ୍ରହଣ କରିବେ । କାର୍ଯ୍ୟକ୍ରମ ସମୟରେ ଶ୍ରୋତାମାନେ 011-23421050 ଓ 011-23314444 ନମ୍ବରକୁ ଡାଏଲ୍

କରି ପ୍ରଶ୍ନ ପଚାରି ପାରିବେ । ଏହା ବ୍ୟତୀତ 9289094044 ନମ୍ବରକୁ  
ହ୍ୱାଟ୍ସଆପ୍ ଏବଂ ସାମାଜିକ ଗଣମାଧ୍ୟମ X ରେ ହାସ୍ତ୍ୟାଗ୍ ask air  
ମାଧ୍ୟମରେ ପ୍ରଶ୍ନ ପଚାରାଯାଇ ପାରିବ ।

## ହକି

ଓଡ଼ିଶା ଡ୍ୱାରିଅର୍ସ ହକି ଇଣ୍ଡିଆ ଲିଗ୍ ମହିଳା ବର୍ଗ ଟାଇଟଲ୍ ହାସଲ  
କରିଛି । ରାଞ୍ଚର ଜୟପାଲ ସିଂ ମୁଣ୍ଡା ହକି ଷ୍ଟାଡ଼ିୟମରେ ଗତ ସନ୍ଧ୍ୟାରେ  
ଖେଳାଯାଇଥିବା ଫାଇନାଲ୍ ମ୍ୟାଚ୍ରେ ଓଡ଼ିଶା ଡ୍ୱାରିଅର୍ସ' ସୁରମା ହକି  
କ୍ଲବ୍ କୁ ୨-୧ ଗୋଲ୍ରେ ପରାସ୍ତ କରିଛି । ଝାଡ଼ଖଣ୍ଡ ମୁଖ୍ୟମନ୍ତ୍ରୀ ହେମନ୍ତ  
ସୋରେନ୍ ଲିଗ୍ ମହିଳା ବର୍ଗର ଏହି ପ୍ରଥମ ସଂସ୍କରଣର ଉଦ୍‌ଘାଟନୀ  
ସମାରୋହରେ ଯୋଗଦେଇ ପୁରସ୍କାର ବିତରଣ କରିଥିଲେ । ସାମାଜିକ  
ଗଣମାଧ୍ୟମ ପୋଷ୍ଟରେ ଶ୍ରୀ ସୋରେନ୍ ଏହି ପ୍ରତିଯୋଗିତାରେ ଅଂଶ ଗ୍ରହଣ  
କରିଥିବା ସମସ୍ତ ମହିଳା ହକି ଦଳକୁ ଶୁଭେଚ୍ଛା ଜଣାଇଥିଲେ । ସୁରମା  
ହକି କ୍ଲବର ଜ୍ୟୋତି ପ୍ଲେୟାର ଅପ୍ ଦି ଚୁଣ୍ଟାମେଣ୍ଟ ବିବେଚିତ  
ହୋଇଛନ୍ତି । ଅଧିକ ଗୋଲ୍ ଦେଇଥିବା ଓଡ଼ିଶା ଡ୍ୱାରିଅର୍ସର ଯି.ବି.  
ଜାନ୍ସେନ୍ ଏବଂ ସୁରମା ହକି କ୍ଲବର ଚାର୍ଲୋଟେ ଏଞ୍ଜେଲ୍‌ବର୍ଗ୍, ସୁରମା  
ହକି କ୍ଲବର ସବିତା ପୁନିଆ ଶ୍ରେଷ୍ଠ ଗୋଲ୍ କିପର୍ ଏବଂ ସୋନମକୁ ଶ୍ରେଷ୍ଠ  
ନବାଗତା ଖେଳାଳି ଭାବେ ପୁରସ୍କାର ପ୍ରଦାନ କରାଯାଇଛି ।

ପୁରୁଷ ବର୍ଗରେ ଆଜି ରାଉରକେଲାର ବିର୍ସାମୁଣ୍ଡା ଆନ୍ତର୍ଜାତିକ ହକି  
ଷ୍ଟାଡ଼ିୟମ୍‌ଠାରେ ଶ୍ରୀତୀ ରାହ ବେଙ୍ଗଲ ଟାଇଗର୍ସ ଏବଂ ଦିଲ୍ଲୀ ଏସ୍.ଜି.

ପାଇପର୍ସ ମଧ୍ୟରେ ସନ୍ଧ୍ୟା ଯୁଗରେ ମ୍ୟାର୍ ଖେଳାଯିବ । ରାତି ୮ଟା ୧୫ ମିନିଟ୍ରେ ସୁରମା ହକି କ୍ଲବ ଏବଂ କଲିଙ୍ଗ ଲାନ୍ସର୍ସ ପରସ୍ପରକୁ ଭେଟିବେ ।

## କ୍ରିକେଟ୍

ଆଇସିସି ୧୯ ବର୍ଷରୁ କମ୍ ମହିଳା ଟି-୨୦ ବିଶ୍ୱକପ୍ କ୍ରିକେଟ୍ ପ୍ରତିଯୋଗିତାରେ ସୁପର୍-ସିକ୍ସ ପର୍ଯ୍ୟାୟର ଶେଷ ମ୍ୟାର୍ରେ ଆସନ୍ତାକାଲି ଭାରତ'ସ୍କଟଲ୍ୟାଣ୍ଡକୁ ଭେଟିବ । ସୁପର୍-ସିକ୍ସର ଏକ ମ୍ୟାର୍ରେ ଗତକାଲି ବାଂଲାଦେଶକୁ ୮ ଓଭରରେ ପରାସ୍ତ କରି ଭାରତ ସେମିଫାଇନାଲ୍ ପର୍ଯ୍ୟାୟକୁ ଉନ୍ନୀତ ହୋଇଛି । କ୍ୱାଲିଫାୟରରେ ଖେଳାଯାଇଥିବା ଏହି ମ୍ୟାର୍ରେ ପ୍ରଥମେ ବ୍ୟାଟିଂ କରି ବାଂଲାଦେଶ ନିର୍ଦ୍ଧାରିତ ୨୦ ଓଭରରେ ୮ ଓଭର ବିନିମୟରେ ୬୪ ରନ୍ ସଂଗ୍ରହ କରିଥିଲା । ୬୫ ରନ୍ର ବିଜୟ ଲକ୍ଷ୍ୟକୁ ଭାରତ ୭ ଓଭର ଗୋଟିଏ ବଲ୍ରେ ୨ଟି ଓଭର ବିନିମୟରେ ହାସଲ କରିପାରିଥିଲା ।

## ଫୁଟବଲ୍ ଆଇଏସ୍ଏଲ୍

ଇଣ୍ଡିଆନ ସୁପର ଲିଗ୍ ଫୁଟବଲ୍ ପ୍ରତିଯୋଗିତାର ଗତକାଲିର ମ୍ୟାର୍ରେ ମୁମ୍ବାଇ ସିଟି ଏଫ୍ସି' ମହମ୍ମଦାନ ଏସ୍ସିକୁ ପରାସ୍ତ କରିଛି । ମୁମ୍ବାଇର ଫୁଟବଲ୍ ଆରେନା ପଡ଼ିଆଠାରେ ଅନୁଷ୍ଠିତ ଏହି ମ୍ୟାର୍ରେ ମୁମ୍ବାଇ' ମହମ୍ମଦାନକୁ ୩-୦ ଗୋଲ୍ରେ ହରେଇ ଦେଇଛି । ମୋହନବାଗନ୍

ସୁପରଜ୍ୟାଣ୍ଟ୍ ଏବଂ ବେଙ୍ଗାଲୁରୁ ଏପ୍ସି ମଧ୍ୟରେ କୋଲକାତାର ବିବେକାନନ୍ଦ ଯୁବଭାରତୀ କ୍ରିଡ଼ାଙ୍ଗନଠାରେ ଆଜି ସନ୍ଧ୍ୟା ସାଢ଼େଓଟାରେ ମ୍ୟାଚ୍ ଖେଳାଯିବ ।

## ଚେନିସ୍

ବିଶ୍ୱର ୧ ନମ୍ବର ମାନ୍ୟତାପ୍ରାପ୍ତ ଚେନିସ୍ ଖେଳାଳି ଇଟାଲୀର ଜାନିକ୍ ସିନ୍ନର୍ ପୁରୁଷ ଏକକ ବର୍ଗରେ ଅଷ୍ଟ୍ରେଲିଆନ୍ ଓପନ୍ ଟାଇଟଲ୍ ହାସଲ କରିଛନ୍ତି । ଫାଇନାଲ୍ ମ୍ୟାଚ୍ରେ ଗତକାଳି ସିନ୍ନର୍ ଆଲେକ୍ଜାଣ୍ଡାର ଜେରଭ୍ଙ୍କୁ ୬-୩, ୭-୬ ଏବଂ ୬-୩ ସେଟ୍ରେ ପରାସ୍ତ କରିଛନ୍ତି । ଏହି ବିଜୟ ସହ ୨୩ ବର୍ଷୀୟ ସିନ୍ନର୍ ଅଷ୍ଟ୍ରେଲିଆନ୍ ଓପନ୍ ଟାଇଟଲ୍ ହାସଲ କରିବାରେ ସର୍ବକନିଷ୍ଠ ଖେଳାଳି ହୋଇଛନ୍ତି । ଗ୍ରାଣ୍ଡସ୍ଲାମ୍ ପ୍ରତିଯୋଗିତା ଗୁଡ଼ିକରେ ସିନ୍ନରଙ୍କର ଏହା ତୃତୀୟ ଟାଇଟଲ୍ । ମହିଳା ମିଳତ ବର୍ଗରେ ଶୀର୍ଷ ଯୋଡ଼ି ଆମେରିକାର ଚେଲର ଟାଉନ୍ସେଣ୍ଟ୍ ଏବଂ ଚେକୋସ୍ଲୋଭାକିଆର କାଟ୍ରିନା ସିନିଆକୋଭା ଟାଇଟଲ୍ ହାସଲ କରିଛନ୍ତି ।